

# KUNSIŁ LOKALI KIRKOP



Il-Minuti tal-wiehed u għoxrin (21) laqgħa tas-sitt leġislatura tal-Kunsill Lokali Kirkop li saret nhar it-Tnejn 11 ta' Jannar, 2010 fil-ħamsa u nofs ta' wara nofs in-nhar (5.30pm) fl-uffiċċju amministrattiv tal-Kunsill.

*Preżenti għall-Laqgħa:* Mario Salerno Sindku  
Joe Carbone Viċi Sindku  
Stephen Mizzi Kunsillier  
Rose Roberts Kunsilliera  
Ranier Busuttil Segretarju Eżekuttiv

*Assenti:* Nadia Zammit Kunsillier

S-Sindku ppresedja l-laqgħa.

## **1. Qari u Konsiderazzjonijiet tal-Minuti**

1.1. Is-Sindku staqsa fuq il-Minuti jekk inqrawx mil-Kunsilliera. Kulhadd qal li graham.

## **2. Approvazzjoni tal-Minuti**

2.1. Il-Minuti tal-laqgħa 20 ġew approva mis-Sindku Mario Salerno u issekondat Rose Roberts.

## **3. Punti Mqajjma mill-Minuti**

3.1. Ma kienx hemm punti imqajjma.

## **4. Stqarrija tas-Sindku Mario Salerno**

4.1. Is-Sindku qal lill-Kunsilliera l-oħra li tajjeb jichdu nota ta' MEMO90/09 fejn ahna bhala Hal Kirkop nistghu nibbenefikaw minn fondi speċjali. Rigward il-Playing Field is-Sindku qal li għandna fondi

allokati ghalina mil-MEPA tal-UIF u ikunu tailor made ghalihom. Ghandna bzonn ukoll naghmlu Risk Assessment u nippruvaw inżommu mat-targets tal-finanzi.

4.2. Rigward ir-respite Centre is-Sur Francis Borg tkellem mas-Sinjura Caruana sabiex nippjanaw l-iskema ta' finanzjament.

4.3. Is-Sindku tkellem ukoll fuq skema ta' Libreriji biex inkunu nistgħu nixtru l-kotba għal-librerija tagħna. Salerno kompli u qal li huwa talab għal rendikont tal-kotba li għandna minghand is-Sinjura Mary Rose Mizzi, il-librara.

4.4. Is-Sindku qal li skema oħra importanti hija dik tal-life long learning u qal li bħala Hal Kirkop għandna rikjesta ta' tagħlim fil-Malti, l-Ingiliz u t-Taljan.

4.5. Is-Sur Salerno semmha wkoll skemi oħra bħal dik tat-taħwil ta' siġar li hemm allokati 4000 u Familja Hort, xi haġa ġdida fejn nies ikunu jistgħu jiehdu rresponsabilta li johorġu u jduru b'nies residenti fi Sptar San Vincenz.

Skema oħra hija dik li ngħinu lil dawk it-tfal li jfallu hafna l-iskola. Minn Hal Kirkop hawn madwar sitta.

Skema oħra li diġa kellna suċċess u li tajjeb nergħu napplikaw għaliha hija dik tal-Green Challenge Award.

Is-Sindku qal li hemm skemi oħra li huma fuq finanzjament ta' siti storiċi u restawr ta' niċċ; skema oħra sabiex ingħibu artisti minn Rousset, Festival Ġemellaġġ; u skema sabiex inkunu nistgħu intellgħu konferenza għall-Kunsilli Lokali ta' Malta flimkien mas-Sindki ta' Provence ta' Franza.

4.6. Is-Sindku qal li dawn it-tlettax -il skema ser ikun qieghed jahdem fuqhom hu u niprovwaw ingibu xi haga. Stephen staqsa hemmx xi skema fuq childcare centre biex jehodha f'idu.

Is-Sindku qal li issa ser ikollu bzonn l-ghajnuna ta' kulhadd biex naslu fuq kollox.

Is-Sur Carbone staqsa kemm -il skemi irnexxewlna u s-Sindku qallu li tal-lifts, photovoltaic, green challenge award, u tal-Public Private Partnership li marru huwa flimkien mas-Segretarju ghall-prezentazzjoni fis-Swieqi.

Is-Sindku spjega kif ser ikun il-Public Private Partnership. Il-Kunsill ser johrog madwar €50,000 fis-sena ghal sentejn. Il-kont minn ghand il-kuntrattur jintbghat lil-Ministru u l-hlas jinghata lilna l-Kunsill biex imbghad jinghata lil Kuntrattur. Is-Sindku qal ukoll li ghandna bil-miktub minn ghand id-direttur Natalino Attard.

4.7. Is-Sindku tkellem ukoll fuq l-iskrivana Charmaine Caruana u qal li kellu kwistjoni u li harqitu ghaliex kellna deadline ta' skema u hi qabzila u ma qaltlux. Hu qal li din mhux l-ewwel darba li Charmaine qed taghmel zball ta' dan it-tip u li ma nistghux nibqghu sejr in hekk. Hu enfasizza li Charmaine trid tahdem kif inhu mitlub mis-Segretarju u mil-Kunsilliera u qal ukoll li jekk hi tinsab imdejqa fuq ix-xoghol titlob transfer minajr ma tispicca mkeccija.

## **5.1. Stqarrija tal-Vici Sindku Joe Carbone**

5.1.1. Is-sur Carbone beda biex qal, li wara l-aħħar laqgħa, kienu sabuh xi nies, li qalulu li xtaqu li titwahħhal mera faċċata ta' Sqaq ir-Ramlija, fi Triq Danny Cremona. Dan il-ghaliex, il-bidwi ta l-ghalqa fuq il-lemin int u hierg mis-sqaq imsemmi, gholla l-hajt, u biex tohrog saret perikoluza hafna. Huwa qal li xtaq lil kunsill jagħmel talba, biex titwahħhal mera urgenti.

5.1.2. Il-vici sindku kompla biex qal, li hafna mis-sinjali tat-toroq huma mhassrin, jew jidhru f'it. Xtaq ikun jaf kif nistghu niffriskaw is-sinjali kemm jista jkun malajr, bla ma nwaqqfu x-xogħol li għaddej fil-binja tal-kunsill il-gdid.

5.1.3. Is-sur Carbone kompla biex staqsa, meta se jrin inkomplu nirrangaw il-bankini, speċjalment dik ta triq San Guzepp. Jekk tittiehed id-decizjoni li tigi rrangata, għandna bzonn li jsir traffic management fiha, għax hemm garaxxijiet, li ma jkunux jistghu johorgu l-vetturi minnhom, għax ikun hemm vetturi ohra pparkjati faccata u t-triq hija dejqa.

5.1.4. Il-vici sindku staqsa meta sejjer jitkompla x-xogħol fuq il-latrina. Staqsa lil shabu, jekk jaqblux li tkun lesta sa l-irkotta fest f'Mejju li gej. Għalhekk għandu jsir sforz, biex min se jkompli x-xogħol jagħmel dan mill-aktar fis.

5.1.5. Is-sur Carbone staqsa jekk jeżistux xi fondi minn xi fond għal agrikoltura, biex inkunu nistghu nasfaltaw sqaq ir-Ramlija, li huwa fi stat dizastruz. Huwa qal li qed jagħmel din il-mistoqsija, għaliex ilu jigi avviciat, minn nies li juzaw dan l-isqaq, biex forsi jingħata wice gdid.

5.1.6. Is-sur Carbone fakkar li l-bitha tal-kunsill il-gdid fadlilha li jitnehha xi terrapien zejjed li ghad fadal. Huwa qal li qed ihossu li qieghed jithalla wahdu fix-xoghol tal-kunsill. Ma jahsibx li bir-ritmu li qed isir ix-xoghol, se jitlesta sat-target date ta Dicembru li gej. Wahdu ma jaghmilx mirakli. Irridu barra li nkellmu l-haddiema biex jirsistu, irridu naraw li ma ntellfuhomx mix-xoghol, b'qadjiet bla sens.

## **5.2. Stqarrija tal-Kunsillier Stephen Mizzi**

5.2.1. Is-Sur Mizzi qal li importanti li nahdmu fuq Child care Centre. L-importanza fuq ic-childcare ghaliex fin-naħa tagħna m' għandna xejn għalhekk issuġġerixxa li nagħmluha PPP bhal tal-Kids start.

5.2.2. Is-Sur Mizzi tkellem rigward il-bankina l-gdida fi Triq Valletta kantuniera ma Triq San Pietru hemm min qieghed ifahhar u min imaqdar. Hu qal ukoll li tajjeb li l-istage ma nħalluhx fuq il-bricks kif inhu prezentament. Hu qal tajjeb li ntuh tikhila biex ma jibqax jidher fl-istess stat. Hu issuġġerixxa wkoll li l-bankina tiġi estiża sa fejn il-bus shelter u bhalissa teknikament mhux tajba ghaliex memx ir-rampi. Is-Sindku qal lis-Segretarju biex jiehu hsieb jibghat il-kontijiet u s-Segretarju qallu li l-ghada imur bihom hu stess appena nirċievu l-kont minn għand il-Koptasin.

5.2.3. Is-Sur Stephen qal li illum importanti li naraw it-tenders u naġġudikaw speċjalment tal-ġbir ta' skart, tal-kenniesa u tal-bulky minhabba li nirriskjaw li nispiċċaw minajr kuntrattur.

Is-Sindku staqsa lil Stephen fuq il-ground tal-football ghax qed isir hafna tgergir. Is-Sindku qallu wkoll li hemm possibilta li flok il-ground isir bini għall-immigranti irregolari. Il-Ministru għandu budget ta' 18-il miljun.

Is-Sur Mizzi qal li vera u hemm żewġ bombi in the pipeline. Jew radar kbir li jaf ikun health hazard jew inkella fejn jilgħabu tal-cricket earmarked biex jitla għall-klandestini. Stephen kompli u qal li qed jgħin lil tal-cricket biex għal inqas ikollom ownership għal 10 snin.

### **5.3. Stqarrija tal-Kunsillier Rose Roberts**

5.3.1. Is-Sinjura Roberts qalet li xi hadd minn ta' San Ġuzepp staqsiha rigward l-art tal-latrina. Għaliex qalulha li dik hija tagħhom. Rose riedet spjegazzjoni. Is-Sindku spjegala li dik kienet wirt lil kazin ta' San Ġuzepp pero il-Lands flokha tawhom mahżen ikbar fi Triq Danny Cremona fejn il-kazin tal-Labour.

5.3.2. Is-Sinjura Roberts issugġeriet li jitwāhħlu cats eyes fil-bankina l-ġdida sabiex tkun iktar tidher mis-sewwieqa.

## **6. Approvazzjoni għall-ordnijiet godda**

6.1. Aġġudikazzjoni ta' Tenders u Kwotazzjonijiet - It-tenders tal-bulky, knis u ġbir ta' skart bieb bieb ser jiskadielhom il-kuntratt din il-ġimgħa.

Rigward it-tender dal-Bulky refuse ġew ikkalkulati f'każ li ikollna 1000 gabra f'sena u ġie maqbul li tas-Sur Raymond Attard hija l-irhas.

Ġew ikkalkulati hekk: Bezzina 3,440 u Raymond 2,300 għal knis Bezzina 12,000 , u Ray 11,733 u l-gabra bieb bieb Bezzin a 16,650 u Ray 18,720.

L-offerti tas-Sur Raymond Attard u tas-Sur Bezzin ġew short listed u bi maqbul unanimu ġew magħżula l-offerti tas-Sur Raymond Attard.

Rigward it-tender tal-Public Conveniences ġew short listed żewġ offerti dik tas-Sur Raymond Attard u dik tas-Sur Mario Borg u ġie miftiehem li niltaqghu magħhom u niddeċiedu darb' ohra.

Rigward il-quote tal-Parks and Gardens ġie maqbul li tintażel l-offerta tas-CBC Landscaping.

Rigward il-quote tal-gypsum ġie maqbul unanimament li tingħażel il-quote ta' l-APEX.

Rigward il-kwotazzjoni tal-airconditioners is-Sur Carbone telghat mil-kamra minhabba li jinsab f'konflitt ta' interess. Wara li ġew studjati l-kwotazzjonijiet intgħażlet il-kwotazzjoni tas-Sur Walter Camilleri.

Kellna kwotazzjoni ohra dik tal-provvediment tal-madum ta' l-art, bathrooms u set tal-bathrooms imma hadd ma kkwota għalhekk tajjeb li mmorru infittxu ahna mil-hwienet.

6.2. Rigward l-offerta għal garage fi Triq Valletta is-Sindku ippopona li nitfgħu offerta ta' €3,000.

6.3. Is-sugġett tal-Public Private Partnership ġie diskuss iktar kmieni.

6.4. Is-Sindku fakkar lil shabu li bghatilhom rapport fuq l-NGOs u tajjeb li kulhadd jarah u jagħtih l-ideat tiegħu u xi opinjonijiet.

6.5. Il-performance bonus tal-haddiema ġie maqbul li jinghata hekk: Ranier Busuttil 10%,  
Antonia Desira Demicoli 6% u Charmaine Caruana 4.5%.

## **7. Awtorizzazzjoni tal-pagamenti**

Il-pagamenti għaddew kollha. Proponuti minn Mario Salerno s-Sekondarju minn Joe Carbone.

## **8. Affarijiet oħra**

8.1. Ma kienx hemm affarijiet oħra.

## **9. Konkluzjoni**

9.1. Il-laqgħa intemmet fis-7.30pm.

**Mario Salerno**  
**Sindku**

**Ranier Busuttil**  
**Segretarju Eżekuttiv**